

दरवर्षी ५ जुलै हा दिवस राज्यभर “राज्य मतदार दिवस” म्हणून साजरा करण्याबाबत...

महाराष्ट्र शासन
सामान्य प्रशासन विभाग,
शासन निर्णय क्रमांक: ईएलआर २०१७/प्र.क्र.३४७/१७/३३,
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२,
दिनांक: ८ जून, २०१७.

वाचा : या विभागाचा शासन निर्णय समक्रमांक, दिनांक २० मे, २०१७.

प्रस्तावना :-

भारत निवडणूक आयोगाने भारतीय लोकशाही अधिक बळकट व्हावी या हेतुने मतदारांना जागृत करून त्यांचा मतदान प्रक्रियेमध्ये सहभाग वाढावा या हेतुने स्वीप (SVEEP-Systematic Voters' Education and Electoral Participation) हा महत्वाकांक्षी कार्यक्रम हाती घेतला आहे. या कार्यक्रमांतर्गत विविध माध्यमातून मतदारांबरोबर संपर्क साधून त्यांना लोकशाहीचे महत्त्व पटवून देण्यासाठी आणि मतदान प्रक्रियेपासून कोणताही मतदार वंचित राहू नये यासाठी सतत प्रयत्नशील राहावयाचे आहे.

भारत निवडणूक आयोगाकडून दरवर्षी दिनांक २५ जानेवारी रोजी “राष्ट्रीय मतदार दिवस” साजरा करण्यात येतो. या कार्यक्रमाच्या निमित्ताने देशभर मतदार जागृतीसाठी विविध कार्यक्रमांचे आयोजन करण्यात येते. तथापि, स्वीप कार्यक्रमाची अंमलबजावणी केवळ “राष्ट्रीय मतदार दिवस” यापुरती मर्यादित राहू नये तर मतदार जागृतीचे काम निरंतरपणे वर्षभर सुरू रहावे या हेतुने दरवर्षी राज्यस्तरावर “राज्य मतदार दिवस” व प्रत्येक जिल्हा स्तरावर “जिल्हा मतदार दिवस” साजरा करण्यात यावा असे निर्देश भारत निवडणूक आयोगाने दिले आहेत.

या अनुषंगाने संदर्भाधीन शासन निर्णयानुसार दिनांक १ जुलै रोजी “राज्य मतदार दिवस” साजरा करण्याचा निर्णय घेण्यात आला होता. तथापि, दिनांक १ जुलै रोजी महाराष्ट्राचे माजी मुख्यमंत्री स्वर्गीय वसंतराव नाईक यांची जयंती साजरी करण्यात येत असल्यामुळे दिनांक १ जुलै ऐवजी अन्य दिवस “राज्य मतदार दिवस” म्हणून साजरा करण्याचा प्रस्ताव विचाराधीन होता.

शासन निर्णय:

राष्ट्रीय मतदार दिनाच्या धर्तीवर दिनांक १ जुलै रोजी “राज्य मतदार दिवस” साजरा करण्याबाबत निर्गमित करण्यात आलेला दिनांक २० मे, २०१७ रोजीचा शासन निर्णय अधिक्रमित करण्यात येत आहे. आता दिनांक १ जुलै ऐवजी महाराष्ट्र राज्यामध्ये दिनांक ५ जुलै रोजी “राज्य मतदार दिवस” साजरा करण्याचा निर्णय शासनाने घेतला आहे. त्यानुसार राज्यस्तरावर तसेच प्रत्येक जिल्ह्यात दरवर्षी दिनांक ५ जुलै रोजी “राज्य मतदार दिवस” साजरा करण्यात यावा. या कार्यक्रमाची जबाबदारी ही प्रधान सचिव व मुख्य निवडणूक अधिकारी, महाराष्ट्र राज्य यांच्या कार्यालयाची राहिल. तसेच या कार्यक्रमाचे स्वरूप काय असेल आणि कार्यक्रम कशा प्रकारे आयोजित करण्यात यावा, याबाबत भारत निवडणूक आयोगाकडून वेळोवेळी दिल्या जाणाऱ्या निर्देशानुसार आवश्यक त्या मार्गदर्शक सूचना प्रधान सचिव व मुख्य निवडणूक अधिकारी, महाराष्ट्र राज्य यांच्या कार्यालयामार्फत निर्गमित करण्यात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०६०८१५५२३२५१०७ असा आहे. हा शासन निर्णय साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. ना. वळवी.)

उप सचिव व सह मुख्य निवडणूक अधिकारी,
महाराष्ट्र राज्य

प्रत,

- १) मा. राज्यपाल यांचे सचिव, राजभवन, मुंबई.
- २) मा. मुख्यमंत्री यांचे प्रधान सचिव, मंत्रालय, मुंबई.
- ३) सर्व मा. मंत्री / मा. राज्यमंत्री यांचे खाजगी सचिव / स्वीय सहायक, मंत्रालय मुंबई.
- ४) मा. विरोधी पक्षनेता, विधानपरिषद / विधानसभा, महाराष्ट्र विधानमंडळ सचिवालय, मुंबई.
- ५) मा. मुख्य सचिव यांचे वरिष्ठ स्वीय सहायक, मंत्रालय, मुंबई.
- ६) सर्व अपर मुख्य सचिव / प्रधान सचिव/ सचिव मंत्रालयीन प्रशासकीय विभाग, मंत्रालय, मुंबई.
- ७) प्रधान सचिव, विधानमंडळ सचिवालय, विधानभवन, मुंबई.
- ८) निवासी आयुक्त, महाराष्ट्र सदन, कोपर्निकस मार्ग, नवी दिल्ली.
- ९) सर्व विभागीय आयुक्त
- १०) महासंचालक, माहिती व जनसंपर्क संचालनालय, मंत्रालय, मुंबई. (प्रसिध्दी देण्यासाठी)
- ११) सर्व जिल्हाधिकारी
- १२) सर्व जिल्हा परिषदांचे मुख्य कार्यकारी अधिकारी
- १३) आयुक्त, सर्व महानगरपालिका
- १४) उप सचिव (आस्थापना) सर्व मंत्रालयीन विभाग
- १५) सामान्य प्रशासन विभाग /का-२९
- १६) निवडनस्ती (कार्यासन-३३)